



Kene kelen - Jamakulu kelen - Dankan kelen

SAYELI JAMANAW KA JENKULUBA (AYEYESI) NAMOGGBA KA WEELEKAN (KOMINIKE) MIN NASINNA FARAGWEJAMANAW KA TONBA (INIYON EROPEYENI) KA LATIGELIBA TALI MA, NIZERI JAMANA KA PERESIDAN KOROMAN LOYORO KAN.

Sayeli jamanaw ka jenkuluba (AYEYESI) b'a yira ko, ale diminin lo kosobe Iniyon Eropeyeni korɔ bari, a ka lasigidenso ye latigeliba ta saan 2026, funtenikalo tile 12 loon, min kuun ye *"Iniyon Eropeyeni lasigidenw ka latigeliba tanin Peresidan Mohamedi Bazumu diyagoyamarali kan, Nizeri ka diyagoyafanga bolo."*

Sayeli jamanaw ka jenkuluba (AYEYESI) b'o nindonni dagabali nin pegi kosobe, Iniyon Eropeyeni ye min lawil'a kanma k'a laben ka je walisa k'a daa don jamana were min y'a yere ta ka jamanakonokow lasagoli la, o min t'a ka sira kan.

Iniyon Eropeyeni ka lasigidenso y'a bolomala adamadenya makari kan ka sugandili dow ke, minw daganin te, hakilijugu bi minw senkorɔ, a y'a daa je k'a paa tugu nintɔɔɔ yereyerew kan, minw dogonin te, minw ye dunujamanaw ni jogon ce ka sariyatijewalew ye, n'o bi ke loon bee i n'a fo, jamana do ka Peresidan diyagoyamineni ani landa ni diine namogo do fagali. An niminsanin lo fana k'a ye ko, Iniyon Eropeyeni ka lasigidenso ma kuma hali bi latangabaliya gweleyaw koo ra, minw donna AYEYESI jenkuluba konɔ kabi saan tankulu temenin. Benkannijuguw bi lara o jamanadenw kan loon bee k'o dusu kasi nga, o ma ke a ma baasi ye.

Dusukasi ni niminsa b'a ra k'a ye ko, nin baaradaba nin jogon na, mogo damanin doron, jamana were marali jogo bi minw konɔ hali bi, minw b'a fe ka farafinna jamanaw mara i n'a fo folo folo la, minw ka lapinita yereyere ye k'an ka nafolow n'an ka jamanadenw diyagoya tonobo, k'olu sera ka lasigiden caaman nunu hakili sonya k'a ke o sonna ka latigeliba nin ta bari, an b'a lon k'olu cema, hakilipumantigiw ka ca i n'a fo o ka jamanaden minw kanma, o sigira.

Latigeliba nin tali seen fe, a basigibagaw y'o ka naniyajugu yira, min ye ka segi ka na ni walifasomarali ye walisa, a kebaga koroman ka se ka to ka jamana nunu diyagoya tonobo i n'a fo folo la, o min ti tugu sayelijama ka sisan magwentaw ko.

Mogo si ti se ka diyagoyasira don AYEYESI Jenkuluba korɔ walima ka jamana maracogo hakiliw di a ma sango, mogo minw ka baara ye ka galonkumaw jensen kasoro, min tun bina fisaya o ma, o ye ka jija k'o yere ka jamako gweleyaw lasago.

AYEYESI Jenkuluba b'a yira ka gwe ko, jenkuluba jamanadenw ye sirakura min tagama damine ka taga politikiko, sɔrɔko ni jamako faan fɛ, latigelibɛ nin nɔgɔn tali kɔɔ donnin lo kosɔbɛ o ra, foyi fana tina se k'o lalɔ.

A kera Wagadugu saan 2026 ra, funtenikalo tile 19 loon

Fait à Ouagadougou, le 31 janvier 2026



Capitaine Ibrahim TRAORE

Faso Namɔgɔba, Jamanakuntigi
Sayeli jamanaw ka jenkuluba namɔgɔba (AYEYESI)